

سُورَةُ قُرَيْشٍ

مکہ مکرمہ میں نازل ہوا۔ اس میں چار آیتیں ہیں

ما قبل سے ربط | سورہ قریش کا سورہ ما قبل سے ربط اور مناسبت بالکل ظاہر

ہے۔ یہ اس طرح کہ سورہ فیل میں خانہ کعبہ کو اس کے دشمنوں، حاسدوں اور ظالموں کی دستبرد سے کس طرح محفوظ رکھا گیا اور اس کے دشمن کس بری طرح تباہ و برباد ہوئے اس کا بیان فرمایا گیا تھا۔ اس سورت شریفہ میں خانہ کعبہ کو اپنی جان سے بھی زیادہ عزیز رکھنے والوں کی اللہ سبحانہ کے پاس کیسی قدر و منزلت ہے اس کا بیان فرمایا جا رہا ہے۔ اور ان دونوں سورتوں سے مجموعی طور پر خانہ کعبہ کی عزت و عظمت جو حق سبحانہ تعالیٰ کے پاس ہے اس کا اظہار ہوتا ہے۔

بعض مفسرین کا خیال | اسی بنا پر بعض مفسرین نے یہ فرمایا ہے کہ یہ دونوں

سورتیں حقیقت میں دو نہیں بلکہ ایک ہی سورت ہے۔ دلیل یہ ہے کہ حضرت ابی بن کعبؓ کے مصحف میں ان سورتوں کے درمیان بِسْمِ اللّٰهِ نہیں لکھی

ہوئی تھی۔ نیز سیدنا عمر رضی اللہ تعالیٰ عنہ نے ایک دفعہ مغرب کی نماز پڑھائی تو ان دونوں سورتوں کو ایک ہی رکعت میں پڑھا۔ اس کے علاوہ سورہ قریش کا آغاز لایلاف قریش سے یعنی لام حرف جر سے فرمایا گیا ہے جس کا تعلق فجعلہم کعصف مأصول سے ہے۔ یعنی قریش کو مانوس رکھنے کیلئے اصحاب فیل کو تباہ و برباد کر کے ان کو کھالے ہوئے غلہ کی بھوسی کی طرح بنادیا۔
قول جمہور | جمہور مفسرین کرام فرماتے ہیں کہ یہ دو جدا جدا سورتیں ہیں۔

حضرت ابی بن کعب اور حضرت عمر بن خطاب رضی اللہ تعالیٰ عنہما کی روایات احاد ہیں۔ جو ثبوت قرآن کریم کے لئے معتبر نہیں۔ قرآن کریم کا ثبوت روایات متواترہ سے ہوتا ہے نہ کہ احاد سے۔ مصحف ابی بن کعب کے سوا دیگر تمام مصاحف میں ان دونوں سورتوں کے درمیان بسم اللہ لکھی ہوئی تھی۔ اور ممکن ہے کہ حضرت عمر نے صرف بیان جواز کے لئے ان دونوں سورتوں کو ملا کر ایک ہی رکعت میں پڑھا ہو۔ بہر حال روایت احاد کو روایات متواترہ پر ترجیح نہیں ہو سکتی۔ نیز لایلاف قریش کی لام کا تعلق فلیعبیل و اسے ہے نہ کہ فجعلہم سے۔ اور اگر ایسا دیکھا جائے تو پورے قرآن کریم کو ایک ہی سورہ قرار دینا لازم آئے گا کیونکہ ہر ایک سورے کا منہون دوسرے سے

ملتا جلتا ہوا ہے۔ اس کے علاوہ ان دونوں سورتوں کے سیاق پر ہی نظر ڈالی جائے تو بدابتنہ معلوم ہوتا ہے کہ یہ جدا جدا سورتیں ہیں اس لئے کہ سورہ فیل کی آیات کرمیہ کا ایک ایک فاصلہ یعنی حرف آخر لام ہے فیل، تضلیل، ایا بیل، سبیل، مأکول۔ اور سورہ قریش کے فوہل صیف، خوف ہیں یعنی ان کا حرف آخر ف ہے جس کی صورت بھی جدا اور آواز بھی جدا۔ واللہ اعلم۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بحد مہربان نہایت رحم والا ہے۔

لَا يَلْفُ قُرَيْشٌ ۝ الْفِهِمُ رَحْلَةَ الشَّاءِ وَالصِّيفِ ۝

فَلْيَعْبُدُوا رَبَّ هَذَا الْبَيْتِ ۝ الَّذِي أَطَعَهُهُمْ قَبْلَ

جُوعٍ ۝ وَامْنَهُمْ مِّنْ خَوْفٍ ۝ اس لئے کہ مانوس رکھا قریش کو

مانوس رکھنا ان کو سفر سے جاڑے کے اور گرمی کے پس چاہئے کہ بندگی

کرتے رہیں اس گھر کے رب کی جس نے کھانا دیا ان کو بھوک میں اور امن

دیا اور میں۔

لا یلا ف قریش کی تفسیر | لا یلا ف قریش۔ اس لئے کہ مانوس رکھا

قریش کو، یعنی الفت اور میل ملاپ دیا قریش میں اس طرح کہ وہ سب آپس میں متحد و متفق تھے۔ ان میں افتراق اور بھوٹ نہ تھی۔ سب کے سب حرم شریف کا احترام کرتے اور خانہ کعبہ کی عزت و عظمت کا خیال رکھتے تھے۔ اور اسی عزت و عظمت کے مد نظر اطراف و اکناف سے جو قبائل حج و عمرہ ادا کرنے کے لئے خانہ کعبہ کی زیارت کو آتے یہ ان کی خدمت بجالاتے تھے۔ اُن کے کھانے پینے، رہنے سہنے اور ہر طرح کے آرام و آسائش کا خوشی خوشی انتظام کرتے۔ یہ سب کچھ الشربحانہ تعالیٰ کی توفیق و تائید سے تھا کہ ہر ایک گھرانہ اپنے حوصلے کے مطابق اس میں حصہ لیتا تھا۔ ظاہر ہے کہ قریش جب بیت الشرف شریف کا پاس و ادب اس درجہ ملحوظ رکھتے اور زائرین کی خدمت اپنا ایک مقدس فریضہ تصور کرتے تھے تو الشربحانہ کو ان کے ساتھ کس درجہ الفت ہوگی یہ واقعہ اس وقت کا ہے جبکہ قریش، دین اسلام سے بیگانہ تھے۔ پھر جب انھوں نے اسلام قبول کیا تو اندازہ کیا جاسکتا ہے کہ حق تعالیٰ شانہ کو ان کے ساتھ کیا کچھ الفت و انت نہ ہوگی ؟

قریش کون ہیں ؟ | حضور سید عالم اکرم بنی آدم صلی اللہ علیہ وآلہ وسلم کے نسب اشرف کا سلسلہ یوں ہے : حضور سیدنا محمد مصطفیٰ احمد نبی صلی اللہ علیہ وآلہ وسلم

علیہ وآلہ وسلم بن عبد اللہ بن عبد المطلب ، بن ہاشم ، بن عبد مناف
 بن قصیؑ ، بن کلابؑ ، بن مرہؑ ، بن کعبؑ ، بن گوئیؑ ، بن غالبؑ ، بن فہرؑ
 بن مالکؑ ، بن نصرؑ ، بن کنانہ ۔ حضور اکرم صلی اللہ علیہ وآلہ وسلم سے دریا
 کیا گیا کہ قریش کون ہیں ؟ ارشاد فرمایا : من ولد النضر۔ یعنی نضر بن کنانہ
 کی اولاد۔ جو آپؐ کی بارہویں پشت کے جد ہوتے ہیں۔ فقہائے کرام نے
 اسی کو اختیار کیا ہے اور یہی صحیح تر ہے۔ ایک قول یہ ہے کہ فہر بن مالک کی اولاد
 قریش ہیں کیونکہ ان کا نام قریش تھا اور فہر ان کا لقب تھا۔ یہ آپؐ کی
 دسویں پشت کے جد ہیں۔ اس کے سوا اور بھی اقوال ہیں جو سب ضعیف ہیں اور
 غیر معتبر۔ اس لئے ان اقوال کو نظر انداز کیا گیا۔

قریش کی وجہ تسمیہ | حضرت ابوریحانہ عامری کہتے ہیں : ان معاویۃ
 قال لا بن عباس لم سمیت قریش قریشاً قال بدآبۃ متکون
 فی البحر اعظم دوابہ یقال لها القرش لا تمر بشئ من الغث
 والسمین الا اکلتہ قال فانشدنی فی ذلک شیئاً فانشد شعر الحمجی
 اذ یقول ھ

وقریش ھی التي تسکن البحر بها سمیت قریش قریشاً

تأكل الغث والسمين تترك منها لذي الجناحين ريشا
 هكذا في البلاد حتى قریش یا کون البلاد اکلامیسا
 ولهم آخر الزمان نبی یکثر القتل فیهم والخنوشا (بیہقی)
 جناب معاویہ نے حضرت سیدنا ابن عباسؓ سے دریافت کیا کہ قبیلہ قریش کا
 نام قریش کیوں رکھا گیا؟ حضرت ابن عباسؓ نے فرمایا کہ سمندر کے ایک جانور کی
 وجہ سے جس کا نام قریش ہے جو سمندر کے تمام جانوروں میں بڑا ہی پرشکوہ ہے
 اس کا گزر پانی کے جس جانور پر بھی ہوتا ہے خواہ وہ لاغر ہو یا فربہ اس کو
 کھا جاتا ہے۔ جناب معاویہ نے کہا کہ اس کا ثبوت؟ تو سیدنا ابن عباسؓ نے
 جاہلیت کے ایک مشہور شاعر جمحی کے یہ اشعار پڑھے (جن کا ترجمہ یہ ہے:۔)
 قریش ایک جانور ہے جو سمندریں رہتا ہے اسی سے قبیلہ قریش کا نام قریش
 رکھا گیا۔ اس کو سمندریں جو جانور بھی مل جاتا ہے خواہ وہ دبلا ہو یا موٹا۔ وہ اس کو
 ایسا کھا جاتا ہے کہ اس کا ایک بال اور پر بھی نہیں چھوڑتا۔ اسی طرح قریش بھی
 ایسا قبیلہ ہے کہ ساری دنیا کے شہروں کو جڑ پیر سے کھا جاتا یعنی ان سب پر
 غالب رہتا ہے۔ آخری زمانے میں ان میں ایک پیغمبر کا ظہور ہو گا جن کی بدولت
 (دشمنان دین سے ان کے) کامیاب مقابلے نہیں گئے۔

قریش کے لئے زمانہ گواہ ہے کہ قریش کی ابتدائی حالت کیا تھی اور حضور
سید عالم صلی اللہ علیہ وآلہ وسلم کی بدولت ان کی کبھی ترقی

ہوئی؟ حضرت وائلہ بن اسقعؓ فرماتے ہیں کہ حضور رحمت عالم صلی اللہ علیہ

وآلہ وسلم نے ارشاد فرمایا: - اِنَّ اللّٰهَ اصْطَفٰ كِنَانَةَ مِنْ بَنِي اِسْمَاعِيْلَ

وَاصْطَفٰ مِنْ كِنَانَةِ قُرَيْشٍ اِبْنًا وَاصْطَفٰ مِنْ بَنِي هَاشِمٍ وَاصْطَفٰ

مِنْ بَنِي هَاشِمٍ - (بغوی) یقین جانو کہ حق سبحانہ تعالیٰ نے سیدنا اسماعیل علیہ السلام

والسلام کی اولاد سے کنانہ کو منتخب فرمایا اور کنانہ کی اولاد سے قریش کو چن

لیا پھر قریش سے بنی ہاشم کا انتخاب کیا اور بنی ہاشم میں سے مجھ پر گزیرہ

فرمایا۔ حضرت ابوہریرہؓ فرماتے ہیں کہ حضور اقدس صلی اللہ علیہ وآلہ وسلم کا

ارشاد مبارک ہے: - النَّاسُ تَبِيعُ لِقُرَيْشٍ فِيْ هٰذَا الشَّانِ مُسْلِمُهُمْ

وَكَافِرُهُمْ (بخاری، مسلم) تمام دنیا کے لوگ قریش کے تابع ہیں۔ اس دین

اسلام کے باب میں وہ مسلمان ہوئے تو ان کے مسلمان ہونے کی بنا پر۔ کافر

رہے تو ان کو کافر دیکھ کر۔ حضرت جابرؓ سے مروی ہے کہ حضور انور صلی اللہ

علیہ وآلہ وسلم نے فرمایا: - النَّاسُ تَبِيعُ لِقُرَيْشٍ فِي الْخَيْرِ وَالشَّرِّ - (مسلم شریف)

تمام لوگ قریش کے تابع ہیں بھلائی میں بھی اور برائی میں بھی۔ اس سے

صحیحین کی حدیث شریف کی تائید ہوتی ہے۔

قریش قرآن کریم کے بظاہر ایسا معلوم ہوتا ہے کہ حدیث اصطفاء کے

اولیں مخاطب ہیں ذریعہ قریش کی مسلا حدیثوں اور ان کی قوت

استعداد کو بیان فرمایا گیا۔ چنانچہ زمانہ گواہ ہے کہ تمام صحابہ کرام میں افضل الصفا

قریش ہی سے تھے۔ ان کے بعد کیا راویا و راویات بھی بکثرت ان ہی سے ہوئے۔

اور دوسری دو حدیثوں سے یہ مفہوم ہوتا ہے کہ حق سبحانہ تعالیٰ نے جب حضور

خاتم النبیین صلوات اللہ وسلامہ علیہ وعلیہم اجمعین کو قریش سے مبعوث فرمایا

تو قرآن کریم کے اولیں مخاطب قریش ہی تھے۔ اور تمام لوگ شرائع اور

ایمان میں ان کے پیچھے پیچھے رکھے گئے۔ ارشاد باری ہے :- وما آرسلنا

من رسول الا باللسان قومہ۔ ہم نے جس کسی رسول کو اپنا پیام لوگوں کو

سنانے کے لئے بھیجا تو ان کی قوم کی جو زبان تھی اسی زبان میں بھیجا۔ چنانچہ

قرآن کریم عربی زبان میں نازل ہوا اور قریش کی لغت اور محاورے پر

نیز احادیث شریفہ کی شان بھی یہی ہے۔ اصل دین یعنی کتاب اللہ اور سنت

رسول اللہ صلی اللہ علیہ وآلہ وسلم عربی ہی میں ہے۔ استنباط احکام کیلئے عربی

کو کماحقہ جاننا ضروری ہے۔

قریش حضورؐ اور سے | پھر اللہ سبحانہ تعالیٰ نے اپنے پیارے رسول حضرت
 قریب تر ہیں | محمد مصطفیٰ صلی اللہ علیہ وآلہ وسلم کو حکم دیا: —

وانذر عشیرتک الاقربین۔ اور اپنے قریب تر قبیلہ والوں کو ڈر
 سنائیے۔ یعنی انذار کا سلسلہ اپنے قریب تر اہل قرابت سے شروع کیجئے۔
 چنانچہ آپ نے اولاً بنی ہاشم کو مخاطب فرمایا۔ پھر قریش کو پھر دوسرے
 قبائل کو سلسلہ بہ سلسلہ مخاطب فرماتے گئے یہاں تک کہ دین اسلام تمام دنیا میں
 پھیل گیا۔ لہذا قریش ہی جن میں بنی ہاشم کا ممتاز قبیلہ بھی شامل ہے
 اولیں مخاطب قرار پایا۔ اور یہی جماعت انبیاء علیہم السلام کے بعد افضل الناس
 ٹھہری۔ ان میں سے جو مشرف باسلام ہوئے وہ دوسرے تمام مسلمانوں کے سردار
 قرار پائے اور حدیث شریف من سنن سنیۃ حسنۃ کے مطابق اجر مصنف
 کے مستحق ٹھہرے۔ اور جنہوں نے انکار کیا وہ تمام کفار کے پیشوا بنے اور حدیث
 شریف من سنن سنیۃ سیئۃ کے بموجب گونا گوں سزاؤں کے مستوجب ہوئے۔
 یہی تشریح ہے حدیث شریف الناس تبع لقریش فی الخیر والشر کی جس کا
 بیان اوپر گزرا۔

قریش کی اہمیت | حضرت انسؓ فرماتے ہیں: — کنا فی بیت رجل من الانصاء

فجاء رسول الله صلى الله عليه وسلم حتى وقف فآخذ بعصا دقي الباب
فقال الاثمة من قريش ولهم عليكم حق ولكم مثل ذلك ما ان
استحكموا عدلوا وان استرحموا رحموا واذا عاهدوا اوفوا فمن لم
يفعل ذلك منهم فعليه لعنة الله واطلا مكة والناس اجمعين۔ (امام حنفی
ابن ابی شیبہ، سنائی) ہم ایک انصاری کے گھر میں جمع تھے کہ اتنے میں حضور سید عالم
صلی اللہ علیہ وآلہ وسلم تشریف لائے اور دروازے کے دونوں بازوؤں کو
پکڑ کر ٹھہر گئے پھر ارشاد فرمایا کہ ائمہ (سردار اور پیشوا) قریش سے ہوں گے
اور ان کا تم پر حق ہے اور تمہارا بھی اسی طرح (ان پر حق ہے) جب تک کہ وہ اگر
حاکم بنائے جائیں تو عدل کریں اور اگر ان سے رحم کی درخواست کی جائے تو
وہ رحم کریں اور جب عہد کریں تو اس کو پورا کریں۔ پھر ان میں سے جس نے ایسا
نہیں کیا تو اس پر اللہ کی اور فرشتوں کی اور تمام لوگوں کی لعنت ہے۔“

اللہ سبحانہ کے پاس جناب معاویہ فرماتے ہیں کہ میں نے حضور فخر دو عالم
قریش کی منزلت صلی اللہ علیہ وآلہ وسلم سے سنا آپ ارشاد فرما رہے

تھے:۔ الناس تبع لقریش فی هذا الامر خیارهم فی الجاہلیۃ خیارهم
فی الاسلام اذا فقهوا واللہ لولا ان تبصر قریش لاخبرتها بالخیار

عند اللہ۔ قال وسمعت رسول اللہ صلی اللہ علیہ وسلم يقول خیر
 نسوة رکن الابل صالح نساء قریش ارعاه علی نروح فی ذات یدہ
 واحناہ علی ولد فی صغرة۔ (ابن ابی سیبہ) اس امر (خلافت) میں تمام لوگ
 قریش کے تابع ہیں۔ ان میں کے جو لوگ جاہلیت میں اچھے شمار ہوتے تھے اسلام
 میں بھی وہ اچھے شمار ہوں گے جب کہ وہ دین کی سمجھ رکھتے ہوں۔ خدا کی قسم ہے
 اگر یہ اندیشہ نہ ہوتا کہ قریش اترانے لگیں گے تو میں ان کو بتلا دیتا کہ ان کے
 اچھے لوگوں کے لئے اللہ سبحانہ کے ہاں کیا کیا تیاریاں ہیں۔ "نیز کہا کہ میں نے
 حضور سید عالم صلی اللہ علیہ وآلہ وسلم سے یہ بھی سنا آپ فرمایا کرتے تھے کہ نیک
 بی بیاں جو اونٹوں پر سوار ہوتے ہیں وہ بھی قریش ہی کی صلاحات ہیں جو اپنے
 شوہر کے مال کی سب سے زیادہ حفاظت کرنے والیاں ہیں۔ اور اپنے بچوں پر
 زیادہ ترہریان رہتی ہیں جبکہ وہ چھوٹے ہوں۔" اس کی تائید اس حدیث
 شریف سے ہوتی ہے جو حضرت ابو جعفرؓ سے مروی ہے کہ حضور رحمت عالم صلی اللہ
 علیہ وآلہ وسلم نے فرمایا: لا تقتدوا قریشا فتضلوا ولا تأخروا عنها
 فتضلوا انخیر قریش خیار الناس وشرار قریش شرار الناس والذی
 نفس محمد میده لولا ان تبطر قریش لا خبر تھا ما لها عند اللہ (ابن ابی سیبہ)

قریش سے اُگے نہ بڑھو (ان پر اپنی بڑائی جتانے اور ان پر حکومت کرنے کی کوشش نہ کرو) پھر گمراہ ہو جاؤ گے۔ اور نہ ان سے پیچھے رہ جاؤ (کہ ان کی اطاعت نہ کرو) پھر بھی گمراہ ہو جاؤ گے۔ قریش کے اچھے لوگ تمام لوگوں سے اچھے ہیں اور قریش کے بُرے بُرے ہیں۔ قسم ہے اس ذات کی جس کے قبضہ قدرت میں محمد کی جان ہے اگر یہ اندیشہ نہ ہوتا کہ قریش اترنے لگیں گے، میں ان کو بتا دیتا کہ اللہ سبحانہ تعالیٰ کے پاس ان کی کیا منزلت ہے ؟“

قریش اہل صدق | حضرت رفاعہ فرماتے ہیں: جمع رسول اللہ صلی اللہ
اور اہل امانت ہیں علیہ وسلم قریشاً فقال اهل فيكم من غيركم قالوا

الا ابن اختنا ومولانا وحليفتنا فقال ابن اختكم منكم ومولاكم
منكم ان قریشا اهل صدق و امانۃ فمن بغى لهم الخواء اكبه الله
على وجهه۔ (ابن ابی شیبہ) حضور سرور عالم صلی اللہ علیہ وآلہ وسلم نے قریش کو جمع فرمایا
پھر دریافت کیا کیا تمہاری اس جماعت میں تمہارے سوا کوئی غیر آدمی بھی ہے؟
سبھوں نے عرض کیا نہیں۔ مگر ان میں بعض ہماری بہن کی اولاد اور ہمارے آزاد
کردہ غلام اور ہمارے حلیف ہیں۔ یس کر فرمایا۔ تمہاری بہن کی اولاد تمہیں
میں شامل ہے اور تمہارے آزاد کردہ غلام بھی تمہیں میں سے ہیں (یہ غیر آدمی نہیں
ہو سکتے) یقیناً جانو کہ قریش سچائی والے اور امانت دار ہیں۔ لہذا جو کوئی انکو
راہ راست سے بھٹکا دینا چاہے گا اللہ سبحانہ تعالیٰ اُس کو اوندھا مرنے کرادے گا
یعنی وہ اپنے مقصد میں کامیاب نہ ہو سکے گا۔

قریش کی ایک رائے | حضرت جبیر بن مطعمؓ فرماتے ہیں کہ حضور ﷺ
دوسری دو رائے کے برابر صلی اللہ علیہ وآلہ وسلم نے فرمایا: — ات

للقريش مثل قوة الرجل من غير قريش۔ (ابن ابی شیبہ) یقیناً جانو کہ

ایک ایک قریشی میں اتنی قوت ہے جو غیر قریشی کی قوت سے دگنی ہو سکتی ہے۔
 حضرت سہل بن ابی حاتمہ فرماتے ہیں کہ حضور رحمۃ للعالمین صلی اللہ علیہ وآلہ وسلم نے
 فرمایا: — تعلموا من قریش ولا تعلموها وقد مواقریشا ولا تؤخروها
 فان للقریشتی قوۃ الرجالین من غیر قریش۔ (ابن ابی شیبہ) قریش سے
 سیکھتے رہو ان کو سکھانے کی کوشش نہ کرو۔ ان کو (مہرامیں) آگے بڑھایا کرو انکو
 پیچھے ڈالنے کی کوشش نہ کیا کرو۔ کیونکہ ایک ایک قریشی میں اتنی قوت ہے جو
 غیر قریشی دو آدمیوں میں ہوتی ہے۔ “قیل للزہری ما عنی بذلک قال نبل
 المرأی۔ (ابن ابی شیبہ) امام احمد شاگردوں نے یہ حدیثیں سن کر اپنے استاد حضرت
 ابن شہاب زہری سے دریافت کیا کہ دوہری قوت سے کیا مراد ہے؟ تو امام
 زہری نے فرمایا کہ اصابت رائے مراد ہے۔ “یعنی قریش کے ایک آدمی کی رائے
 دوسرے دو کے برابر ہے۔

خلافت قریش کیلئے مسلم ہے | حضرت ابن عمر فرماتے ہیں کہ حضور رسول اکرم

صلی اللہ علیہ وآلہ وسلم نے فرمایا: — لا یزال ہذا الامر فی قریش ما بقی
 من الناس اثنان وحرک اصبعیہ۔ (ابن ابی شیبہ بخاری مسلم) یہ امر
 (خلافت) ہمیشہ قریش ہی میں رہے گا جب تک کہ لوگوں میں سے دو بھی باقی رہیں۔

آپ نے اس موقع پر اپنی دو انگشتان مبارک کو حرکت دیکر اشارہ فرمایا، حضرت ابن مسعود فرماتے ہیں کہ حضور سرور کائنات علیہ افضل الصلوات وازکی التلبیات نے قریش سے فرمایا: ات هذا الامر فيكم وانتم ولا تدعوا۔ (ابن ابی شیبہ) یہ امر خلافت یقیناً تم میں رہے گا اور تم ہی اس کے والی اور مستحق ہو۔ حضرت ابوہریرہ

فرماتے ہیں کہ حضور انور صلی اللہ علیہ وآلہ وسلم نے فرمایا: الملک فی قریش والقضاء فی الانصار والاذان فی الحبشة۔ (ابن ابی شیبہ) مملکت اور سلطنت قریش میں ہے اور عدالت و قضاء انصار میں اور اذان اہل حبش میں۔

قریش کی خصوصیات
اور فضائل

حضرت ام ہانی بنت ابی طالب فرماتی ہیں کہ حضور اقدس صلی اللہ علیہ وآلہ وسلم نے فرمایا: فضل للہ قریشا بسبع خصال لم يعطها احد اقبلهم ولا يعطيها احد بعدهم اني فيهم (وفي لفظ النبوة فيهم) والخلافة فيهم والسقاية فيهم ونصروا على القيل وعبدوا الله سبع سنين (وفي لفظ عشر سنين) لم يعبدوا احد غيرهم ونزلت فيهم سورة من القرآن لم يذكر فيها احد غيرهم لا يلاف قریش۔ (بخاری فی تاریخہ) حاکم بروایت صحیحہ طبرانی بن مردویہ بیہقی) اللہ سبحانہ تعالیٰ نے قریش کو ایسے سات فضائل مرحمت فرمائے ہیں

ان سے پہلے کسی کو نہیں دے اور نہ ان کے بعد کسی کو مل سکتے ہیں۔ ایک یہ کہ میں ان میں سے ہوں۔ (اور ایک روایت یوں ہے کہ نبوت انہی میں ہے۔ یعنی نبوت ان ہی کی ایک اشرف و اعلیٰ فرد ختم ہوئی) دوسری فضیلت یہ کہ خلافت بھی ان ہی میں ہے تیسری یہ کہ حجابت یعنی خانہ کعبہ کی درباری اور حفاظت ان ہی کے ذمہ ہے۔ (چنانچہ بیت اللہ شریف کی کنجی اب تک) (بلکہ تا قیام قیامت) ان ہی کے ہاتھ میں ہے۔ قریش کی ایک شاخ بنو شیبہ کلید بردار ہیں۔ چوتھی یہ کہ منقائیت یعنی حاجیوں کو پانی پلانا اور ان کے لئے پانی کا انتظام کرنا بھی ان ہی میں ہے یعنی بنی عباس یہ خدمت چلی آ رہی ہے۔ بنی عباس حاجیوں کو زعفران شریف پلاتے ہیں۔ پانچویں یہ کہ سات سال اور ایک روایت کی رو سے دس سال ایسے گزرے ہیں کہ خدائے واحد قدوس کی عبادت ہی قریش کرتے رہے، دیگر اقوام اور قبائل یا تو غیر اللہ کی پرستش میں لگے ہوئے تھے یا خدا کے ہی منکر تھے۔ چھٹی یہ کہ اصحابِ فیل کے مقابلے میں اللہ سبحانہ کی طرف سے ان کی مدد فرمائی گئی۔ اور ساتویں یہ کہ قرآن کریم میں ان کیلئے ایک مستقل سورت شریفہ نازل ہوئی جس میں صرف ان ہی کا بیان فرمایا گیا۔ ان کے تھے اور کسی کا ذکر نہیں فرمایا گیا۔ حضرت زبیر بن عوام اور حضرت سعید بن المسیب رضی اللہ عنہما سے بھی اسی طرح مروی ہے جن کی روایات معجم طبرانی، ابن مردودہ، ابن کثیر

تالیخ خطیب بندادی میں موجود ہیں۔

نماز میں فاروق اعظم کا حضرت ابراہیم نخعی فرماتے ہیں: **صلیٰ عمر بن**
بیت اللہ کی طرف اشارہ الخطاب بالناس بمكة عند البيت فقراء

لا یلا ف قریش قال فلیعب وارث هذا البيت وجعل یومئ باصبعه
 الی الکعبة وهو فی الصلاة۔ (سعید بن منصور، ابن ابی شیبہ، ابن المنذر) حضرت
 عمر بن الخطاب رضی اللہ تعالیٰ عنہ نے (آپ کے عہد خلافت کا واقعہ ہے) مکہ مکرمہ
 میں لوگوں کو نماز پڑھائی اس میں سورت کریمہ لایلاف قریش کی تلاوت
 فرمانے لگے۔ جب فلیعب وارث هذا البيت پر پہنچے تو اپنی انگشت شہاد
 سے کعبۃ اللہ شریف کی طرف اشارہ فرماتے جاتے تھے کہ قریش کو اس گھر کے
 مالک کی عبادت کرتے رہنا چاہئے۔ اور یہ اشارہ آپ بحالت نماز فرما رہے
 تھے۔ اور چونکہ دنیا بھر کے سب لوگ قریش کے تابع ہیں ان کو بھی اس مبارک
 گھر کے مالک کی عبادت جاری رکھنی چاہئے۔ مدینہ منورہ میں خطباء کی عادت
 ہے کہ مسجد نبوی شریف میں خطبہ دیتے وقت خطبہ میں درود شریف پڑھنے کی نوبت
 روضۃ المہر کی طرف ہاتھ سے اشارہ کر کے خطباء یوں کہتے ہیں۔ اللہم صل وسلم
 علی هذا النبی الکریم علیہ التحیۃ والتسلیم۔ یہ عمل اسی حدیث شریف سے

ماخوذ ہے۔

قریش کو بُرا نہ کہو | حضرت قتادہ بن نعمان فرماتے ہیں:۔ اِنَّهٗ وقع بقریش

فَكَانَ نَدَاءُ مِنْهُمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا قَتَادَةُ لَا تَسَابِتْ

قَرِيشًا فَلَمَّا لَكَ اِی تَرَى مِنْهُمْ رَجُلًا لَا تَزْدِرِ عَمَلَكُمْ مَعَ اَعْمَالِهِمْ وَفَعْلَكُمْ

مَعَ اَفْعَالِهِمْ وَتَغْبِطُهُمْ اِذَا رَأَيْتَهُمْ لَوْ لَا اَنْ تَطْغِي قَرِيشَ لَا خَبَرَ تَحْمُ

بِالَّذِی لَهِمْ عِنْدَ اللَّهِ۔ (امام احمد) انھوں نے قریش کے بارے میں کچھ کلام کیا

شاید ان کو قریش سے کچھ تکلیف پہنچی تھی۔ اس پر حضور رسول مقبول صلی اللہ علیہ و

آلہ وسلم نے ارشاد فرمایا:۔ قتادہ! قریش کو بُرا بھلا نہ کہو کیونکہ ممکن ہے تم ان میں

ایسے لوگوں کو پاؤ جن کے اعمال کے مقابلے میں اپنے عمل کو بیچ سمجھنے لگو اور ان کے

کارناموں کے آگے اپنے کام کو معمولی قرار دو۔ اور جب تم ان کو دیکھو تو ان پر شک

کرنے لگو۔ اگر قریش کے سر چڑھنے کا اندیشہ نہ ہوتا تو اللہ سبحانہ کے ہاں ان کی جو

منزلت ہے میں ان کو اس کی خبر دے دیتا۔“

قریش سے عداوت نہ رکھو | جناب معاویہ فرماتے ہیں کہ حضور اقدس صلی اللہ

علیہ وآلہ وسلم نے فرمایا:۔ اِنَّ هَٰذَا الْاَمْرَ فِی قَرِیشَ لَا یُعَادِیْهِمْ اَحَدٌ

اِلَّا کَتَبَہُ عَلٰی وَجْہِہٖ مَا اَقَامَہُ الدِّینُ۔ (بخاری شریف) یقیناً یہ اختلاف

قریش میں رہیگا جو کوئی (غیر قریشی) اس بارے میں ان کے مقابلے پر کھڑا ہوگا (اللہ سبحانہ تعالیٰ) اس کو منہ کے بل اوندھا گرا دے گا۔ جب تک کہ وہ اس دین (اسلام) کو قائم و یقین رکھیں۔“ حضرت سعد بن ابی وقاص رضی اللہ تعالیٰ عنہ سے مروی ہے کہ حضور نبی دو جہاں صلی اللہ علیہ وآلہ وسلم نے ارشاد فرمایا: من یرد ہوان قریش اھانہ اللہ۔ (ترمذی) جو کوئی غیر قریشی قریش کو ذلیل کرنے کا ارادہ کرے گا اللہ سبحانہ تعالیٰ اس کو ذلیل کریگا۔“

قریش کے لئے حضور اکرم کی دعائیں | حضرت عبید بن عمر فرماتے ہیں: —

دعا رسول اللہ صلی اللہ علیہ وسلم لقریش فقال اللہم کما اذقت اولھم عذابا فاذا ذاق آخرھم نوالا۔ (ابن ابی شیبہ) حضور رحمۃ اللعالمین صلی اللہ علیہ وآلہ وسلم نے قریش کے حق میں دعا کی تو یوں عرض کیا: بار الہا! جیسا کہ آپ نے اس (قریش) کے اگلے لوگوں کو اپنے عذاب کا مزہ چکھایا اسی طرح ان کے پچھلے باقی بازو لوگوں کو اپنی بخشش اور عطیے سے مالا مال فرمائے۔“ حضرت سیدنا ابن عباس سے بھی اسی طرح مروی ہے کہ حضور انور صلی اللہ علیہ وآلہ وسلم نے قریش کے حق میں یہ دعا فرمائی: اللہم اذقت اول قریش نکالا فاذا ذاق آخرھم نوالا۔ (ترمذی بروایت صحیح) الہی! آپ نے قریش کے

انگوں کو اپنی سزا کا مزہ چکویا ہے اب ان کے پچھلوں کو اپنی بخشش اور عطا سے سہ خرور رکھئے۔“

دشمہ قریش **یلے** حضرت سعد بن ابی وقاص رضی اللہ تعالیٰ عنہ فرماتے ہیں
 بد دعا ان رجلاً قتل فقیل للمنبی صلی اللہ علیہ وسلم

فقال ابعدہ اللہ انہ کان یدغض قریشا۔ (ابن ابی شیبہ) ایک شخص قتل کر دیا گیا اور اس کا ذکر حضور نبی اکرم صلی اللہ علیہ وآلہ وسلم کے حضور میں آیا اس کو سماعت کرنے کے بعد آپ نے فرمایا اللہ اس کو (اپنی رحمت سے) دور رکھے وہ قریش کے ساتھ بغض رکھتا تھا۔“ فقیر عرض کرتا ہے کہ قریش کے باب میں اور بھی بہت کچھ مروی ہے جس کو بخیاں طوالت نظر انداز کیا جاتا ہے یہاں جو کچھ بھی عرض کیا گیا سمجھنے کے لئے کافی ہے۔ بہر حال یہ ہے لایلاً قریش کی تفسیر یعنی قریش کو مانوس رکھنے کی وجہ سے۔“

رحلة الشتاء والصيف | اَيُّلَا فِيهِمْ رِحْلَةُ الْمِثْثَاءِ وَالصَّيْفِ -
 کی تفسیر مانوس رکھنا ان کا سفر کو سردی کے موسم کے اور

گرمی کے موسم کے۔“ کہتے ہیں کہ قریش کے لوگ ابتداءً بلا و خزاہین منتشر تھے اور گناہی کی زندگی بسر کرتے تھے۔ کوئی ان کا پرسان حال نہ تھا۔ اللہ پاک کو

منظور ہوا کہ اس باعزت و عظمت قبیلے میں جو کمالات فطری طور پر ودیعت ہیں
اس سے اہل عالم کو روشناس کرائے اور ان کو اپنا جائز مقام و لائے تو کلاب
بن مرہ کے فرزند زید نامی تولد ہوئے جن کی کنیت ابو المعیزہ تھی۔ ان کو قضی کے
لقب سے بھی پکارا جاتا تھا کیونکہ ان کا مولد (مقام پیدائش) بلاد خزاعہ کا
انتہائی گوشہ تھا۔ آپ حضور اکرم صلی اللہ علیہ وآلہ وسلم کے چھٹی پشت کے جد ہوتے
ہیں۔ جب آپ جوان ہوئے تو آپ نے حرم محترم کو اپنا مقام بنایا۔ اور قریش
کے منتشر افراد کو اپنی کوشش سے خانہ کعبہ کے حرم شریف میں لا بسایا۔ اب تمام
لوگ آپ کو مجتمع کہنے لگے کہ اپنی ساری برادری کو حرم محترم میں جمع کر کے بساویا۔
چنانچہ حضرت سعید بن محمد بن جبیر بن مطعم سے مروی ہے :- ان عبد المملک
بن مروان سأل محمد بن جبیر عنی سمیت قریش قریشا قال حین
اجتمعت الی الحرم من تفرقها فذلک لتجتمع التقریش فقال عبد المملک
ما سمعت هذا ولكن سمعت ان قصبا كان يقال له القرشی ولہم
تسمی قریش قبلہ (ابن سعد) خلیفہ عبد المملک بن مروان نے حضرت محمد بن
جبیر سے دریافت کیا کہ قریش کا نام قریش کب رکھا گیا؟ تو انہوں
نے جواب دیا کہ اس قبیلہ کے لوگ ہر طرف سے آکر جب حرم محترم میں اکٹھے ہو کر

آگئے تو اس طرح ان کے ایک جگہ جمع ہو جانے کی بنا پر ان کو قریش کہا جانے لگا یہ لفظ
 تقرُّش سے لیا گیا ہے جس کے ایک معنی جمع ہو کر اکٹھے ہو جانے کے بھی ہیں خلیفہ
 نے کہنا یہ بات میں نے کسی سے نہیں سنی تھی۔ لیکن اتنا ضرور سنا تھا کہ قصی کو قرشی
 کے لقب سے یاد کیا جاتا تھا۔ ان سے پیشتر کسی کو قریش نہیں کہا گیا۔ حضرت
 ابوسعید بن عبد الرحمن بن عوفؓ نے فرمایا۔ مَّا نَزَلَ قِصَى الْحَرَمِ وَغَدَبَ عَلَيْهِ
 فَعَلَ أَفْعَالَ الْجَمِيلَةِ فَقِيلَ لَهُ الْقُرَشِيُّ فَهُوَ أَوَّلُ مَنْ سَمِيَ بِهِ۔ (ابن سعد)
 جب قصی نے حرم شریف میں بود و باش اختیار کی اور اس پر غلبہ حاصل کیا تو بہت
 سارے اچھے کام کئے (جس سے حرم شریف میں ان کا نام ہو گیا) اس وجہ سے ان کو
 سب سے پہلے قرشی کہا گیا۔

تفسیر حضرت عمر بن عبد العزیز | خلیفہ راشد حضرت عمر بن عبد العزیزؓ اس سورۃ
 شریفہ کی تفسیر میں فرماتے ہیں: کانت قریش فی الجاہلیۃ تحتفد وکانت
 احتفادھا ان اهل البیت منهم اذا سافت یعنی ہلکت اموالہم
 خرجوا الی برانہ من الارض فضر بوا علی انفسہم الاخبیۃ فخرتہا ولبوا
 فیہا حتی موتوا من قبل ان یعلم بخلتہم حتی نشأ ہاشم بن
 عبد مناف فلما نبل وعظم قدرہ فی قومہ قال۔ زمانہ جاہلیت میں کبھی

قریش احتفاد کا شکار ہو جاتے تھے۔ احتفاد یہ تھا کہ ان کے کسی گھولنے کی دلت ختم ہو جاتی اور وہ دیوالیہ ہو جاتے تو آبادی سے باہر آ کر خیمہ زن ہوتے اور یکے بعد دیگرے ایسے لوگ اس میں جمع ہوتے اور وہیں (بھوکے پیاسے) ختم ہو جاتے۔ کسی کو ان کی اس حالت کا علم تک نہ ہوتا (یہ سب کچھ خود داری اور خاندانی وقار کی بنیاد تھا کہ قریش بھوکے مر جاتے مگر کسی کے آگے دست سوال دراز نہ کرتے) یہاں تک کہ ہاشم بن عبد مناف کا عبد آیا (جو حضور انور صلی اللہ علیہ وآلہ وسلم کے پرداد اہوتے ہیں) جب آپ نے ہوش سنبھالا اور سن رشد کو پہنچے تو اپنی قوم (قریش) میں اکی بڑی قدر و منزلت ہونے لگی۔ آپ نے قریش کو جمع کر کے ایک دن خطبہ دیا:۔

ہاشم بن عبد مناف کی | یا معشر قریش! ان العزم الکثرة وقد
تقریر و لپیڈیر | اصحتکم اکثر العرب اموالا واعزہم نفعا ان
 هذا الاحتفاد قد اتی علی کثیر منکم وقد رأیت سرأیا قالوا سرأیا یک
 راشد فمرنا نأتم۔ اے گروہ قریش! یقین جانو کہ عزت قوم کی کثرت سے آتی
 ہے۔ اور (بفضل خدا) تم دیگر قبائل عرب کے مقابلے میں زیادہ مال و دولت کے
 مالک ہو اور تمہاری تعداد بھی دوسروں کے مقابلے میں زیادہ با عزت ہے۔
 احتفاد کی یہ بلاتم پر مسلط ہو چکی ہے اور بہت سارے اس کی لپیٹ میں تباہ و بربا

ہو چکے ہیں میں نے اس سے محفوظ رہنے کی ایک اچھی تدبیر سوچی ہے۔ اس پر سب کے سب خوش ہو کر کہنے لگے فرمائے وہ کیا تدبیر ہے؟ آپ کی رائے بہترین رائے ہوا کرتی ہے۔ آپ اس کا اظہار فرمائے ہم سب اس کو قبول و منظور کرنے کے لئے تیار ہیں۔“

حسن تدبیر ہاشمی | قال رأيت ان اخلط فقراء كمر يا غنياء كمر فاعمل الى

رجل غنى فاضم اليه فقيرا عياله فيكون يؤازره في الرحلتين
رحلة الصيف الى الشام ورحلة الشتاء الى اليمن فما كان في
مال الغنى من فضل عاش الفقير وعياله في ظله وكان ذلك قطعاً
للاحتفاء۔ قالوا نعم هاراًيت فالف بين الناس۔ ہاشم بن عبدمنافؓ

کہا۔ میری رائے یہ ہے کہ تمہارے محتاجوں کو تمہارے خوش حال لوگوں کے ساتھ
جوڑ دوں اور ایک ایک خوش حال گھرانے کے ساتھ ایک ایک محتاج گھرانے کو
ملا دوں اس طرح کہ خوش حال گھرانے کے جتنے افراد ان کے اہل و عیال سے ہیں محتاج
گھرانے کے بھی اسقدر افراد کو ان کے ساتھ شامل کروں۔ خوش حال لوگ محتاجوں
کا بار اٹھاتے رہیں۔ گرمی کے موسم میں اغنیا اشام جیسے سرد ملک کا سفر تجارت
کیا کریں اور چاروں میں یمن کے ملک کو جا کر وہاں تجارت کریں۔ اس سفر اور تجارت
میں ان کو جو نفع حاصل ہو اس سے محتاجوں کی خبر گیری کرتے رہیں۔ اس طریقہ سے

فقیر و محتاج کی پریشانی اور خوش حال کے سایہ عاطفت میں ہوتی رہیگی۔ اور اس
تدبیر سے احتفاد اور دیوالیہ کے بھوت کا خاتمہ ہو جائے گا۔ یسُن کرسمسوں نے
بالا اتفاق کہا۔ آپ کی رائے نہایت بہتر ہے۔ اس طرح سارے قبیلہ قریش میں
افرت اور الفت پیدا ہو گئی۔

آئینہ نبوت کا ظہور | فلما کان من امر الفیل واصحابہ ما کان انزل
اور ولادت حضور پر نور | اللہ ما انزل وكان ذلك مفتاح النبوة واول

عز قریش حتی اھا بھم الناس کلھم وقالوا اهل الله والله معھم وكان
مولد النبی صلی اللہ علیہ وسلم فی ذلك العام۔ پھر جب اصحاب فیل کا
واقعہ پیش آیا اور اس بارے میں اللہ سبحانہ تعالیٰ نے سورہ فیل نازل فرمایا تو
یہاں سے آثار نبوت کا ظہور شروع ہوا اور قریش کی عزت کا سکہ لوگوں کے
دلوں میں بیٹھ گیا جس کا نتیجہ یہ ہوا کہ سب لوگوں پر ان کی ہیبت طاری ہو گئی۔
رب کہنے لگے کہ یہ اللہ والے لوگ ہیں اور اللہ ان کے ساتھ ہے۔ اور اسی
سال حضور رحمة اللعالمین صلی اللہ علیہ وآلہ وسلم کی ولادت باسعادت عمل میں آئی۔
فلما بعث الله رسوله صلی اللہ علیہ وسلم كان فيما انزل الله اليه
يعرف قومه وما صنع اليهم وما نصرهم من الفيل واهله الحرث

كيف فعل ربك باصحاب الفيل الى آخر السورة ثم قال ولم فعلت
 ذلك يا محمد بقوماك وهم يومئذ اهل عبادة اوثان فقال لهم لا يلا
 قریش الى آخر السورة ای لآرائهم وتواصلهم وكانوا على شرك
 پھر جب اللہ سبحانہ تعالیٰ نے اپنے رسول مکرم (سیدنا محمد مصطفیٰ احمد مجتبیٰ) صلی اللہ
 علیہ وآلہ وسلم کو مبعوث فرمایا تو آپ پر جو کتاب (قرآن کریم) نازل فرمائی
 جس میں سورہ فیل بھی تھا اس سے آپ کی قوم (قریش) خوب واقف تھی۔ نیز
 اس قوم کے ساتھ جو حسن سلوک اور اصحاب فیل کے مقابلے میں قریش کی نفرت
 اور مدد جو کی گئی اس کو بھی یہ اچھی طرح جانتے تھے۔ ان تمام احسانات کے بعد
 اللہ سبحانہ نے فرمایا۔ محمد محمود! ہم نے آپ کی قوم کے ساتھ یہ سب کچھ کیوں کیا
 درحالیکہ وہ اُس زمانے میں بت پرستی میں لگے ہوئے تھے؟ یہ حسن سلوک اس
 بنا پر کہ قریش ان دنوں مشرک ہونے کے باوجود وہ آپس میں ایک دوسرے
 کے ساتھ رحمت و شفقت کا برتاؤ کرتے اور آپس میں صلہ رحمی کا طریقہ جاری رکھ
 ہوئے تھے۔ پھر سب مل کر ہمارے مقدس گھر (بیت اللہ شریف) کی خدمت
 کیا کرتے تھے۔

قریش کی تجارت چاروں اسامات میں تھی | تفسیر بحر المحیط میں ہے :-

اصحاب الایلاف کانوا اربعة اخوة وهم بنو عبد مناف هاشم کان
یؤالف ملک الشام اخذ منه خیلا فاصن به فی تجارتہ الی الشام
وعبد شمس یؤالف الی الحبشة والمطلب الی الیمین وتوفل الی فارس
فکان هؤلاء لیستون المتجرین فیختلف تجر قریش بنخل هؤلاء
الاخوة فلا یتعرض لهم۔ گرما اور سرا کے سفر سے جو مانوس تھے وہ عبد
کے چاروں بیٹے تھے۔ ہاشم کو ماک شام سے انت تھی وہیں سے گھوڑے
خرید لے تھے۔ جن کے ذریعہ وہ امن والطمینان کے ساتھ شام جا کر تجارت کیا کرتے
تھے۔ عبد شمس کو حبش کے ملک سے الف تھی مطلب یمین کو جایا کرتے اور نوفل
ایران جلاتے۔ ان چاروں بھائیوں کو تجارت کہ یا تجارت قریش کہا جاتا تھا۔ ان کا سفر
گھوڑوں پر ہوا کرتا تھا۔ اور کوئی ان سے تعرض نہ کرتا تھا۔ اس سے معلوم ہوتا ہے
کہ قریش کی تجارت کہ مکرمہ کی چاروں سمتوں میں جاری تھی۔ واشر اعلم۔

فلیعبدوا رب هذا البیت | فلیعبدوا رب هذا البیت - پھر
کی تفسیر | چاہئے کہ وہ (بتوں کی پوجا کرتے رہنے کی جگہ)

اس مقدس گھر کے مالک (خدا کے بزرگ و برتر وحدہ لا شریک لہ) کی عبادت
کیا کریں اور اس کے آگے اپنی بندگی کا اظہار کرتے رہیں۔ اور تراجم و توضیل

(باہمی رحمت و شفقت اور آپسی صلہ رحمی) کا طریقہ اے نبی کریم! آپ کے ساتھ بھی
 بدرجہ اتم و اکمل جاری رکھیں کہ آپ اس قبیلہ قریش کے فرد فرید اور گوہر وحید ہیں
 صلی اللہ علیہ وسلم۔ خانہ کعبہ وہ مقدس گھر ہے جس کی بنیاد آپ کے جد امجد حضرت
 ابراہیم خلیل اور حضرت اسماعیل ذبیح علی نبینا وعلیہما الصلاۃ والسلام کے مبارک
 ہاتھوں سے رکھی گئی ہے۔ پڑھو۔ واذیرفع ابراہیم القواعد من البیت
 واسمعیل ربنا تقبل منا انک السميع العليم۔ اور یاد کرو اس واقعہ کو جبکہ
 ابراہیم و اسمعیل علی نبینا وعلیہما الصلاۃ والسلام بیت اللہ شریف کی بنیادیں قائم
 اور ان کے ستون بلند کر رہے تھے تو ابراہیم علیہ السلام دعا کرتے جا رہے تھے اور
 اسماعیل علیہ السلام آمین کہتے جاتے تھے کہ اے پروردگار ہمارے! تعمیر خانہ کعبہ
 کی اس خدمت کو ہماری طرف سے شرف قبولیت بخشے۔ یقیناً آپ ہماری دعاؤں
 کو سننے اور قبول فرماتے والے اور ہماری نیوٹوں کو خوب جاننے والے ہیں۔ اسی
 سلسلے میں آپ نے یہ دعا بھی فرمائی تھی: رب اتنی اسکنت من ذرتی
 بواذ غیر ذی ذرع عند یتیم المحرم ربنا لیقیموا الصلوۃ فاجعل
 اقلدۃ من الناس تھوی الیہم وانہم قہم من الثمرات لعلہم
 یشکرون۔ اے پروردگار میں! میں نے اپنی کچھ اولاد آپ کے قابل احترام گھر کے

پاس ایسی سرزمین میں سکونت پذیر کر دی ہے جو قابلِ ذراعت نہیں تاکہ وہ یہاں نماز قائم کریں۔ لہذا ہر طرف کے چند لوگوں کے دلوں کو ان کی طرف مائل کر دیجئے کہ وہ یہاں ہر طرف سے کھینچ کھینچ کر آیا کریں) اور ان کو ثمرات سے مالا مال رکھئے تاکہ وہ ان نعمتوں سے متمتع ہو کر آپ کے شکر گزار بنے رہیں۔“

قریش پر احساناتِ خالص | یہاں یاد دلایا جا رہا ہے کہ تم نے قریش اپنے

جدِ اعلیٰ ابراہیم و اسمعیل علیہما الصلاۃ والسلام کی ان دعاؤں کو فراموش کر کے منتشر ہو گئے تھے۔ ہم نے تم کو فراموش نہیں کیا پھر سے تم کو کعبۃ اللہ شریف کے اطراف لا بسایا۔ تم بت پرستی کر رہے تھے با اینہمہ اصحابِ فیل کے فتنے سے نجات دی۔ تم احتفاد کی بلا میں گرفتار ہو کر بھوکے پیاسے مر رہے تھے تو رحلۃ الشتاء والصیف سے مافوس کر کے بھوک پیاس کی مصیبت سے بچا لیا۔ محض اس بنا پر کہ

تم ایک دوسرے کے ہمدرد اور آپس میں صلہ رجمی کیا کرتے اور دل و جان سے ہمارے گھر کی عزت و عظمت کو برقرار رکھتے ہوئے اس گھر کی خدمت کیا کرتے تھے۔ ہمارے

گھر کے طفیل میں یہ سارا اعزاز تم کو ملا تو چاہئے کہ اس مقدس گھر کی خدمت کے ساتھ اس گھر کے مالک کی بھی عبادت کیا کرو۔ یہ کیا بات ہے کہ تم سر البیت کو چھوڑ کر بتوں کی پوجا کر رہے ہو اور بتوں کو سب البیت کا ہمراہ و برابر جان کر

شرک جیسا گناہ عظیم کر رہے ہو۔“ رعب البیت تو وہ مقدس ذات ہے۔

اطعمہم من جوع | الذی اطعمہم من جوع۔ جس نے ان قریش کو انکے
کی تفسیر | بھوکے رہ جانے کی حالت میں ان کے کھانے پینے کا انتظام

فرمایا، بھوک پیاس کی بلا قریش کو یکے بعد دیگرے تین طرح سے گھیری ہوئی تھی۔
ایک یہ کہ سرزمین مکہ قابل ذراعت نہ تھی تو یہاں کے باشندوں کو ہر دم بھوک
پیاس کی فکر لگی ہوئی تھی۔ دوائے خلیل علیہ الصلاۃ والسلام کے ذریعہ اس سے
نجات ملی۔ پھر ان کو احتفاد نے آگیا، تو قریش کو رحلۃ الشتاء^۱ لصف
کا دلدادہ بنا کر اس کا اندیشہ بھی رفع فرما دیا۔ چنانچہ غلیفہ راشد حضرت عمر
بن عبدالعزیز اپنی سابقہ تقریر کو اس جملہ پر ختم فرماتے ہیں:۔ وکان الذی
آمنہم منہ من الخوف خوف الفیل واصحابہ واطعائہم ایتاہم
من الجوع من جوع الاحتفاد۔ (زیر بن بکار) اللہ سبحانہ تعالیٰ نے قریش
کو جس خوف سے امن بخشا وہ اصحاب فیل کا خوف تھا۔ اور جس بھوک سے انکو
نجات دی وہ احتفاد کی بھوک تھی، کہ قریش میں جو کوئی شخص دیوالیہ
ہو جاتا تو آبادی سے دور جا کر اپنے اہل و عیال سمیت خیمہ زن ہو جاتا اور وہیں
سب کے رب بھوک پیاس سے ہلاک ہو جاتے تھے۔ ہاشم بن عبد مناف کی

حن تدبیر سے یہ لوگ سرما کا سفر یمن کی طرف اور گرما کا سفر شام کی طرف کرنے لگے
 تو وہاں کے لوگ ان کے ساتھ عزت کا برتاؤ کرنے لگے اس بنا پر کہ یہ جماعت حرم
 محترم کے باشندے اور خانہ کعبہ کے خدمت گزار ہیں۔ پھر جب اصحاب فیل کا واقعہ
 درپیش ہوا اور ابرہہ کا سارا لشکر بحالت تباہی و بربادی ناکام و نامراد رہا تو
 قریش کی قدر و منزلت یمن اور شام میں (بلکہ سارے ملک عرب میں) اور بھی بڑھ گئی
 قریش جب یمن اور شام جاتے تو وہاں کے لوگ قریش کو اہل اللہ جان کر اپنا
 مغر زہمان بناتے تحفہ و تحائف دیتے اور ان کی خدمت کو اپنی سعادت سمجھتے پھر
 اس ضمن میں ان کو تجارت کا نفع جدا طور پر ہوتا جس سے ان کے اغنیاء اپنے فقرا کی
 مدد کرتے تھے جس کی بدولت احتفاد کی بلا کا خاتمہ ہوا۔

قریش پر قحط پھر اس سے سبھا قیصری بھوک وہ تھی جبکہ قریش نے حضور انور
 صلی اللہ علیہ وآلہ وسلم پر ایمان لانے میں پیش کیا۔ اور کلمہ حق کے اظہار کی
 بنا پر درپے آزار ہو کر آپ کو ہر طریقہ سے ستانے لگے۔ اللہ سبحانہ نے ان کو قحط کی بلا
 میں گرفتار فرمایا۔ مسلسل قحط کی وجہ سے نوبت یہاں تک پہنچی کہ مردار جانوروں کے
 چمڑے تک بھون بھون کر کھانے لگے۔ بالآخر ابوسفیان نے باوجود مخالفت اسلام پر
 کربستہ رہنے کے حضور اکرم صلی اللہ علیہ وآلہ وسلم سے التجا کی کہ آپ صلہ رحمی کی

تلقین فرماتے ہیں اور ادھر آپ کی قوم قحط کے مارے تباہ ہو رہی ہے۔ دعا فرمائے کہ
یہ بلا دفع ہو۔ جب آپ نے دعا فرمائی تو قحط سالی رفع ہوئی۔ اور قریش نے اطمینان کا
سامن لیا۔ اس کے بعد بھی مخالفت کا سلسلہ جاری رہا تا آنکہ فتح مکہ ہوئی اور قریش ممان ہو گئے۔
آمنہم من خوف کی تفسیر | **وَأَمَّنْهُمْ مِّنْ خَوْفٍ**۔ اور امن دیا انکو بڑے زبرد
خوف سے۔ یعنی ابرہہ کے لشکر سے بچا لیا کہ وہ لشکر ہی تباہ ہوا اگر قریش کو کوئی
گزند نہ پہنچا۔ بلکہ تباہ شدہ لشکر کا مال و متاع رب قریش کے ہاتھ لگا جس سے قریش
مالا مال ہو گئے جس کا بیان سورہ فضل کی تفسیر میں گزر چکا ہے۔ یہ بھی اللہ سبحا تعالیٰ
کا احسان عظیم ہے کیونکہ ابرہہ کی فوج کا مقابلہ قریش نہیں کر سکتے تھے۔ اگر مقابلہ
ہوتا بھی تو قریش تباہ و برباد ہو جاتے۔ ان تمام احسانات کو یاد دلا کر ارشاد ہو رہا
قریش کو چاہئے کہ وہ رب المبتیٰ کی عبادت میں لگے رہیں۔ صرف بیت اللہ
کی خدمت کافی نہیں ہو سکتی۔ پھر بیت اللہ کی خدمت کا بھی یہ حال ہے کہ جس گھر
سے توحید باری تعالیٰ شانہ کی صدا بلند ہوئی چاہئے تھی اس میں تین سو ساٹھ بڑے
رکھ دئے گئے ہیں اور باری باری سے روزانہ ایک ایک بیت کی پوجا ہو رہی ہے۔
بھلا یہ بھی کوئی خدمت ہے؟ عظیم الشان احسانات کی جزا کیا یہی ہو سکتی ہے؟
قریش کو سوچنا اور اپنے ان افعال ناشائستہ پر غور کرنا چاہئے۔

کے لئے دوسرا امن | دوسرا امن قتل و خون غارت گری اور لوٹ کھسوٹ

کے خوف سے چنانچہ حضرت عکرمہ ارشاد باری تعالیٰ و آمنہم من خوف کی تفسیر میں فرماتے ہیں: - لا یخطفون۔ (ابن المنذر ابن ابی حاتم) (حرم محترم کے ساکنین کی جان و مال) اڑائے نہیں جاتے، یہ اشارہ ہے سورہ عنکبوت کی آیہ کریمہ کی طرف جس میں ارشاد باری ہوا ہے: - اولہم وانا جعلنا حوماً آمناء و تیخطف الناس من حولہم اذ الباطل یؤمنون و بنعمۃ اللہ یکفرون۔ کیا نہیں دیکھتے کہ تم نے حرم مکہ کو امن کی جگہ بنا دی ہے اور اڑائے جاتے ہیں (جان و مال) انکے آس پاس سے۔ کیا جھوٹ پر یقین لے لکھتے ہیں اور اللہ کا احسان نہیں مانتے؟ یعنی بتوں کا جھوٹا احسان مانتے ہیں اور اللہ سبحانہ تعالیٰ کا یہ حقیقی احسان نہیں مانتے۔ کیونکہ اللہ سبحانہ نے مکہ مکرمہ کو ”حرم امن“ بنایا ہے۔ ومن دخلہ کان آمناً۔ اور جو کوئی اس بلدا میں میں داخل ہوا وہ ہر طرح قتل و غارت گری اور لوٹ کھسوٹ سے مأمون و مصون ہو گیا، یہ بھی حضرت ابراہیم خلیل اللہ علی نبینا وعلیہ الصلوٰۃ والسلام کی دعا کا ثمرہ ہے۔ آپ نے حق تعالیٰ شانہ سے دعا فرمائی تھی: - رب اجعل لهذا بلداً آمناً۔ اے پروردگار! اس مبارک خطہ زمین کو امن و امان والا شہر بنا دیجئے، اس دعا کے مستجاب کی تاثیر یہ ہے کہ کوئی شخص کہیں کا باشندہ ہوا تو

کیسے ہی نگین جرم کا ارتکاب کر کے حرم محترم میں پناہ گزریں ہو گیا ہو اس کو ارض مقدسہ حرم میں گرفتار نہیں کیا جاسکتا اور نہ اس کو زبردستی حرم سے باہر لیجا یا جاسکتا تا آنکہ وہ خود ہی وہاں سے باہر نہ چلا جائے۔ حرم شریف میں پناہ لے لینے کے بعد کوئی حکومت تک اس پر درست اندازی نہیں کر سکتی۔ یہ ہو سکتا ہے کہ اس پر کھانا پانی بند کر دیا جائے۔ اور کہیں سے اس کی کوئی مدد نہ کی جائے۔ یہاں تک کہ وہ مجبور ہو کر خود ہی باہر نکل پڑے۔ انسان تو ان یہاں حیوانات، نباتات، جمادات تک محفوظ و مامون ہیں جس کا بیان اوپر گزر چکا۔

قریش کے لئے تیسرا امن | تیسرا امن، مرض خبیث جذام کے خوف سے ہے۔

حضرت سخاک آہ کریمہ و آمنہم من خوف کی تفسیر میں فرماتے ہیں: —

من الجذام۔ (فریابی) ابن جریر، ابن المنذر، ابن ابی حاتم) اور ان کو امن میں رکھا

جذام کے خوف سے۔ "یعنی حرم محترم کے ساکنین جذام جیسے مرض خبیث سے محفوظ

ہیں۔ اللہ سبحانہ تعالیٰ نے جب بیت اللہ شریف کو ہر طرف کے لوگوں کے

بار بار آنے کی جگہ قرار دی اور ارشاد ہوا: — واخذ جعلنا البیت مثابة

للناس۔ یعنی سارے جہاں کے لوگوں کے حق میں یہاں پلٹ پلٹ کر آنی کی

جگہ بنائی تو حضرت ابراہیم خلیل اللہ علی نبینا وعلیہ الصلاۃ والسلام کو حکم

فرمایا:۔ وَاَذِّنْ فِي النَّاسِ يَا تُولِيُّ السَّرَاجِ لَا وَاعَلَىٰ كُلِّ ضَامِرٍ يَأْتِينَ مِنْهُ
 فَجْ عَمِيقٌ۔ اور لوگوں میں اعلان عام کر دیجئے وہ ہر طرف سے سمٹ سمٹ کر آپ کے
 (تعمیر کردہ گھر کی زیارت کے) لئے چلے آیا کریں۔۔۔ پیدل بھی اور سواریوں پر بھی
 (جو سفر کی مشقت برداشت کرنے سے) دُلبی، لاغر ہو چکی ہوں گی، "یہ حال خِلَافِ
 کعبہ جب ایسا مقدس مقام قرار دیا گیا کہ لوگ ہر طرف سے یہاں آتے رہیں گے تو
 یہاں کی آب و ہوا صحت بخش، خوشگوار ہونے کی ضرورت تھی۔ اللہ سبحانہ نے
 اہتمام خاص یہ فرمایا کہ جذام جیسا خبیث مرض تاک یہاں نہیں ہوتا۔ بلکہ اگر
 کوئی اس میں پیشتر سے مبتلا ہے تو وہ یہاں چند روز ٹھہر جانے سے بھلا چنگا ہو جائیگا
 ان شاء اللہ تعالیٰ۔ یہ مقدس سرزمین طاعون سے بھی پاک صاف ہے۔
 کہتے ہیں کہ یہاں طاعون بھی نہیں ہوتا۔

حرمِ مدینہ پاک کی فضیلت | مدینہ منورہ کی نسبت بھی حضور اقدس صلی اللہ

علیہ وآلہ وسلم کا ارشاد مبارک ہے:۔ غبار المدینۃ امان من الجذام۔
 مدینہ پاک کا غبار اور وہاں کی گرد بھی جذام سے امان کا ذریعہ ہے۔ یہ بھی
 ارشاد ہے:۔ تربة الرضا بريقة بعضنا يشفى سقيمنا باذن ربنا۔
 ہماری زمین کی مٹی ہمارے کسی کے آب و ہن کے ساتھ مل کر ہمارے بیماروں کے حق

شفا بخش ہے ہمارے مالک کے حکم سے " مطلب یہ کہ یہاں نہ صرف جذام و طاعون بلکہ ہر مرض کا علاج ہے۔ فقیر عرض کرتا ہے کہ طاعون اور جذام وغیرہ کا کیا ذکر ہے یہ وہ مقدس سرزمین ہے جہاں نفوس کا تزکیہ اور قلوب کی جلا ہوتی ہے۔ اتنا محترم حضرت علامہ مولانا حافظ محمد انوار اشرفاں فضیلت جنگ علیہ الرحمہ فرماتے ہیں۔
 درمے قلعہ مرض ہائے درویشے شود انوار کوئے مدینہ چو شفا خانہ تست

سورہ لایلاف کی تاثیر | علامہ جزیری جے حسین شریف میں حضرت ابوالحسن قزوینی کا

یہ قول نقل کیا ہے:۔ ان خاف من عدو وغیرہ فقرۃ لایلاف قریش امان
 من کل سوء۔ اگر کسی دشمن وغیرہ کا خوف ہو تو سورت شریفہ لایلاف قریش کا پڑھنا
 بہ خوف اور اندیشہ سے نجات اور امان کا موجب ہوتا ہے " علامہ جزیری یہ بھی تحریر فرماتے ہیں۔
 مخرج۔ یہ عمل مجرب ہے " نیز بہنقی وقت مولانا قاضی ثناء اللہ پانی پتی نے تفسیر مظہری میں اپنے
 شیخ کا یہ ارشاد نقل کیا ہے:۔ امر فی شیخی واما ہی قدس اللہ سرہ السامی بقراءتہ فی

المخاض و لدن کل سوء و بلاء و قال مخرج قلت و قد حریقہ کثیرا۔ مجھے میرے شیخ اور شیواہم
 مرزا مظہر جان جاناں شہید قدس سرہ العزیز نے حکم دیا تھا کہ خوفناک موقعوں پر ہر قسم کی برائی اور
 بلاؤں کے دفعیہ کے لئے لایلاف قریش کا سورہ گریہ پڑھا کروں۔ یہ بھی فرمایا کہ یہ تجربہ
 چنانچہ میں نے اکثر اس کا تجربہ کیا۔ مفید پایا۔

سورۃ قریش کی تفسیر ختم ہوئی۔ واللہ الحمد والمہدیہ۔ والصلاۃ والسلام علی رسول اللہ امین
 سید الانبیاء والمرسلین سیدنا و سیدنا مولانا محمد و علی آلہ و صحابہ اجمعین۔